

علامہ جلال الدین دوانی

اور

اس کے فارسی رسائل

از

ڈاکٹر ظہور الدین احمد

کلیہ علوم اسلامیہ و ادبیات شرقیہ جامعہ پنجاب کے

سہ ماہی مجلہ تحقیق

کا

جامعہ پنجاب کی صد سالہ تقریبات

کے سلسلے میں

خصوصی شماره

جس میں کلیہ کے تمام شعبوں سے متعلق تحقیقی مقالات شامل ہیں

مدیر:

ڈاکٹر ذوالفقار علی ملک

ملنے کا پتہ:

ڈین، کلیہ علوم اسلامیہ و ادبیات شرقیہ

جامعہ پنجاب، اولڈ کیمپس، لاہور (پاکستان)

ڈاکٹر ظہور الدین احمد\*

## علامہ جلال الدین دوانی

اور

### اس کے فارسی رسائل

جلال الدین لقب ہے - اصل نام محمد - باپ کا نام اسعد الدین - عموماً ان کا نسب نامہ یوں لکھا گیا ہے :

جلال الدین محمد بن اسعد الدین بن محمد بن عبدالرحیم بن علی الصدیقی الدوانی۔ کازرون شہر کے قصبہ دوان میں پیدا ہوئے - ان کے والد اسعد الدین اپنے زمانے کے عالم شخص تھے اور محقق محمد شریف جرجانی کے شاگرد تھے - وہ شعر بھی موزوں کر لیتے تھے - دوانی نے اپنی تالیف 'شرح غزل حافظ' میں ان کے مندرجہ ذیل دو شعر نقل کیے ہیں :

بر جمال دلبر ما نور عزت شد حجاب  
زان تجلی در نقاب لن ترانی میکند  
گشمت پیدا در دل اسعد خیال یار و او  
با جمالش روز و شب عیش نہانی میکند<sup>۲</sup>

وہ دوان میں قاضی کے فرائض انجام دیتے رہے -

جلال الدین ۵۸۳ھ میں پیدا ہوئے<sup>۲</sup> - ابتدائی تعلیم اپنے والد محترم سے حاصل کی - جوان ہوئے تو غور و فکر کرنے اور مسائل پر تحقیق کرنے کے لیے تنہائی میں ایک پہاڑ کی چوٹی پر حسین مناظر کے روبرو بیٹھے رہتے - وہ مزید \*مابق صدر شعبہ فارسی گورنمنٹ کالج ، لاہور -

۱ - الذریعہ الی تصانیف الشیعہ ، آقا بزرگ . . . . . تہران ۱۳۵۶ھ ، ج ۲ ،

ص ۲۰۷ -

۲ - شرح غزل حافظ

۳ - تحفہ سامی ، سام مرزا ، تہران ، ۱۳۱۴ھ ، ص ۴۸ - ۴۹ -

تحصیل علم کے لیے شیراز گئے جو علم و دانش کا بڑا مرکز تھا۔ شروع شروع میں ان کے دن تنگدستی میں گزرے۔ وہ مسجد عتیق شیراز میں کھڑے ہو کر چراغ کی روشنی میں مطالعہ کرتے تھے۔ ان کے اساتذہ میں شیراز کے متدرجہ ذیل نامور استاد شامل تھے۔<sup>۱</sup>

محمی الدین کوشکناری ، سعد بن عبادہ کے اخلاف میں سے تھے  
 ہمام الدین گباری مؤلف شرح طوابع  
 شیخ صفی الدین ایچی . قوام الدین کربالی

روضات الجنات میں لکھا ہے کہ جلال الدین دوانی سید شریف جرجانی کے شاگرد تھے لیکن یہ صحیح نہیں۔ سید شریف ۸۱۶ھ میں فوت ہوئے اور جلال الدین ۸۳۰ھ میں پیدا ہوئے۔ البتہ جلال الدین کے اساتذہ میں اسعد الدین اسعد ، ہمام الدین گباری اور حسن بقال ، سید شریف کے شاگرد تھے۔ اس طرح وہ ان کے شاگردوں کے شاگرد ہو سکتے ہیں<sup>۲</sup>

جلال الدین نے تعلیم سے فراغت کے بعد خود درس و تدریس کا سلسلہ شروع کیا۔ عراقین ، روم ، اران ، آذربائیجان ، ہرموز ، کرمان ، طبرستان ، جرجان ، اور خراسان سے طلبہ تحصیل علم کے لیے ان کے درس میں شریک ہوتے تھے۔

قراوقینلو یوسف بن جہانشاہ<sup>۳</sup> نے انہیں عہدہ صدارت پر فائز کیا لیکن وہ کچھ عرصہ کے بعد استعفاء دے کر مدرسہ بیگم دارالایتام میں درس و تدریس میں مشغول ہو گئے۔

سلطان یعقوب بایندری<sup>۴</sup> آق قوینلو نے انہیں اپنے دارالسلطنت تبریز میں بلایا۔ ان کے ہمراہ ان کے شاگرد کمال الدین حسین یزدی میبدی<sup>۵</sup> بھی تھے۔ سلطان نے جلال الدین کو فارس کا قاضی القضاة مقرر کیا۔ بادشاہ کے حضور دربار میں شیخ ابواسحاق تبریزی کے ساتھ مناظرہ ہوا۔ کمال میبدی نے اپنے استاد کی حمایت میں دلائل دے کر بحث میں غلبہ پایا۔ جلال الدین کی فرمایش پر سلطان

- ۱- حبیب السیر ، جز و چہارم ، جلد سوم ، ص ۱۱۱ - ۱۱۲ ؛ فوائد الرضویہ فی احوال علماء المذہب الجعفریہ ، عباس قمی ، ص ۸۱ - ۸۲ -
- ۲- روضات الجنات فی احوال العلماء والسادات ، محمد باقر ، تہران ، ص ۶۳ -
- ۳- دیکھیے ، دوانی کے معاصر سلاطین
- ۵- دیکھیے ، دوانی کے معاصر علما

نے اسے یزد اور اس کے مضافات کا قاضی مقرر کیا ۔

جلال الدین عراق عرب بھی گئے ۔ نجف میں ٹھہرے ۔ شرف الدین قتال کی فرمائش پر حکمت اشراقیان پر درس دیا اور رسالہ زورا تصنیف کیا ۔

وہ ہرات بھی گئے ۔ گیلان کا سفر بھی کیا ۔ چند علماء کی فرمائش پر رسالہ اثبات الواجب لکھا ۔ کاشان میں طلبہ کی خواہش پر رسالہ 'خلاق الاعمال' تالیف کیا ۔

علی دوانی نے لکھا ہے ' کہ وہ ہندوستان بھی گئے اور وہاں کے سلاطین و امراء کے نام کتابیں منسوب کیں اور مال و زر جمع کیا ۔ لیکن ان کا ہندوستان جانا مسام نہیں ۔ ہاں انہوں نے کتابیں ضرور سلاطین ہند کے نام منسوب کی ہیں ۔ رسالہ انموذج العلوم سلطان محمود گجراتی کے لیے لکھا اور میر شمس الدین محمد بن سید جعفر کی وساطت سے بھجوا یا ۔ رسالہ در خواص الحروف سلطان غیاث الدین شاہ کے نام منسوب کیا اور جمال الدین نصر اللہ کے ہمراہ بھیجا ۔ رسالہ در تعریف علم کلام میر محب اللہ کے لیے تالیف کیا اور اسے ہندوستان بھیجا ۔

دوانی ۵۹۰۸ھ تک شیراز میں مقیم رہے ۔

رحیم زادہ صفوی کا بیان ہے کہ :

''۲۔ ۵۹۰ھ میں تبریز فتح ہوا ۔ تبریز میں لوگ آدھے شیعہ تھے آدھے اہل سنت لیکن تمام شرعی امور علمائے اہل سنت کے ہاتھ میں تھے ۔ عام طور پر قاضی ، مفتی ، خطیب اور امام حنفی یا شافعی سنیوں سے منتخب ہوتے تھے ۔ سلطان یعقوب اور اس کے بعد بایندری سلاطین ہمیشہ یہ عہدہ دار اہل سنت طبقہ سے مقرر کرتے تھے لیکن شاہ اسماعیل صفوی نے حکم دیا کہ خطبہ اہل تشیع کے مطابق دیا جائے ۔ خطیب نے انکار کیا تو خادم بیگ خلفا نے اپنے ہاتھ سے اس کی گردن اڑا دی ۔ دوسرے خطبہ میں خوف و ہراس پھیل گیا ۔ ان میں سے کچھ چھپ گئے یا غائب ہو گئے ۔ بعض نے ازروی عقل اس طرح استدلال کیا ۔ ہماری روایات میں اہل بیت کی تعظیم واجب ہے اور رسول خدا کا فرمان بھی ہے ، اس لیے کوئی وجہ نہیں کہ ہم خواہ مخواہ تکلیف اٹھائیں ۔ ہم نے ساری عمر علم و دانش کے لیے صرف کی ہے ۔ اب کیوں چند جاہل ان پڑھ اعراب کی خاطر اپنی جان سے

۱۔ شرح زندگانی جلال الدین دوانی ، قم ،

۲۔ مجالس المومنین ، نور اللہ شومتری ، تہران ، ص ۳۴۹

۳۔ دیکھیے دوانی کے معاصر سلاطین

ہاتھ دھو بیٹھیں۔ اس لیے انہوں نے حکم مان کر خطبہ میں بارہ اماموں کا نام شامل کر لیا اور اذانوں میں اشہد ان علیا ولی اللہ کی عبارت بھی اضافہ کر لی۔ جان نثار اور قزلباش سپاہی نماز کے موقعوں پر اور جمعہ کے روز مساجد میں جاتے۔ اگر کوئی شیعہ تعلیمات کے خلاف بات کہتا تو لوگوں کے سامنے تلوار سے اس کے ٹکڑے ٹکڑے کر دیتے۔<sup>۱</sup>

ہر روز ایران کے مختلف علاقوں سے امیر، بزرگ اور علما (ملا) اہل

سنت چھپے چوری ہجرت کر کے درود رستمدار میں پناہ لیتے تھے۔<sup>۲</sup>

۵۹۰۸ء میں شیراز پر تسلط ہو گیا۔ شاہ اسماعیل خود وہاں گئے اور نئے دستور

وقواعد رائج کئے۔ معلوم ہوتا ہے علامہ دوانی نے فضا خراب پا کر ترک شیراز کا ارادہ کیا۔

جلال الدین ۵۹۰۸ء میں شیراز سے کازرون جا رہے تھے۔ راستے میں پل آبگینہ پر

سلطان ابو الفتح بایندری کے لشکر میں حاضر ہوئے۔ تفسیر سورہ اخلاص پیش

کی۔ تین دن وہاں رہے۔ آخر اسمہال میں مبتلا ہو کر وفات پا گئے۔ میت دوان

لے جا کر مقبرہ شیخ علی میں دفن کی گئی۔

احمد زکی پاشا نے سال وفات ۵۹۱۸ء،<sup>۳</sup> محمد باقر موسوی اور عباس قمی

نے ۵۹۰۲ء عبدالقادر العیدروسی<sup>۴</sup> اور السخاوی<sup>۵</sup> نے ۵۹۲۸ء اور شوکانی<sup>۶</sup> نے

۵۹۱۸ء لکھا ہے لیکن یہ صحیح نہیں۔ قریب العصر کتاب احسن التواریخ مؤلفہ

۵۹۸۰ء میں ۵۹۰۸ء کی متوفیات میں جلال الدین دوانی کی وفات کا ذکر کیا گیا

ہے۔ مجالس المومنین میں دن ماہ اور سال بھی درج کیا ہے<sup>۷</sup>

۱- شرح جنگہا و تاریخ زندگانی شاہ اسماعیل صفوی، رحیم زادہ صفوی، تہران،

۱۳۳۱ء، ص ۱۳۷-۱۳۸

۲- ایضاً - ص ۱۶۴

۳- الموضوعات العلوم العربیة وبحث علی رسائل اخوان الصفا، ۵۱۳۱۸ء،

ص ۲۱

۴- روایات الجنات لبیان احوال العلماء والسادات، محمد باقر، ۵۱۳۰۴ء

ص ۱۶۲-۱۶۴؛ فوائد الرضویہ فی احوال علماء المذہب الجعفریہ عباس قمی،

تہران، ۵۱۳۲۷ء، ص ۸۱-۸۲، تہمة المنتہی فی وقایع ایام خلفاء، عباس

قمی، تہران، ۵۱۳۵۹ء، ص ۵۸۳

۵- نور السافر من اخبار القرن العاشر، ۱۹۳۴ء، ص ۱۳۳

۶- الضور الایح لاهل القرن التاسع، قاہرہ، ۵۱۳۵۴ء، ص ۱۳۳

۷- احسن التواریخ، حسن روملو، کلکتہ، ۱۹۳۱ء، ص ۷۱

۸- مجالس المومنین، تہران، ۵۱۲۹۹ء، ص ۳۷





۴۔ سید نعیم الدین نعمت اللہ ثانی - سید نعمت اللہ ولی کی اولاد میں سے تھے -  
صوفی عالی مرتبت - کرمان میں مدفون ہیں -

۵۔ خواجہ مولانا اصفہانی - فاضل آدمی تھے - یعقوب مرزا کے احوال و واقعات لکھنے پر مامور تھے - مشرب تسنن میں سخت تھے - نئی حکومت آئی تو سلطان حسین مرزا کے پاس ہرات چلے گئے - بعد میں محمد خان شیبانی کے ملازم ہو گئے - اس کی وفات کے بعد ماوراء النہر میں مقیم ہو گئے - ۵۹۲۵ء کو بخارا میں فوت ہوئے -

۶۔ میر عبدالوہاب - آذربائیجان کے بزرگ، سادات میں شمار ہوتے تھے - یعقوب مرزا کے دور حکومت میں شیخ الاسلام تھے - شاہ اسماعیل صفوی کی فتوحات کے بعد وہ تبریز سے ہوات منتقل ہو گئے - خاقان منصور کی وفات کے بعد پھر آذربائیجان آ گئے - ۵۹۲۱ء میں سلطان سلیم کے پاس سفیر ہو کر گئے - ۵۹۳۰ء تک وہیں مقیم رہے -

۷۔ شیخ صنع اللہ - صوفی درویش، پیر طریقت، مرجع انام - تبریز میں مقیم تھے -

۸۔ قاضی ضیاء الدین نور اللہ - امیر خان کے دور حکومت میں ہرات میں قاضی تھے - شاعر اور انشا پرداز تھے - ۵۹۲۷ء میں فوت ہوئے -

۹۔ قاضی عبدالرحمن - قاضی نور اللہ کے بھائی تھے - تبریز کے قاضی القضاة تھے - ۵۹۲۹ء میں فوت ہوئے -

۱۰۔ قاضی مسیح الدین عیسیٰ ساوہ ای - خواجہ شکر اللہ وزیر کے فرزند تھے - سلطان خلیل (۸۸۲ - ۸۸۴ھ) کے دور حکومت میں صدارت کے منصب پر فائز تھے - امر معروف اور نہی عن المنکر میں تیغ بے نیام تھے - ایک مرتبہ سلطان یعقوب مرزا دربار میں زردوزی کلاہ پہننے ہوئے تھے - انہوں نے مصر و روم کے سفراء کی موجودگی میں وہ ٹوپی اتروا کر دوسری ٹوپی پہنوا دی - قاضی کی بے باکی پر یعقوب مرزا ناراض نہ ہوئے -

۱۱۔ امام الدین ابو یزید - متبحر عالم تھے - یعقوب مرزا کے دور حکومت میں فوت ہوئے - ہفت اقالیم میں ان کا نام نظام الدین ابو یزید لکھا ہے -

۱۲۔ شرف الدین علی شیفنگی - مولانا قوام الدین گلاباری کے شاگرد تھے - بڑے ہارما عالم تھے - وعظ و موعظت میں وقت گزارتے تھے - ۵۹۰ء میں جزیرہ ہرموز میں فوت ہوئے۔ ان کی تالیفات حسب ذیل ہیں :

۱۔ تفسیر آیات احکام قرآنی - ۲۔ شرح محرر - ۳۔ شرح ارشاد - ۴۔ حاشیہ تیسیر از کتب شافعیہ -

۱۳۔ حاج محمود نیریز - شیراز کے فضلاء میں شمار ہوتے تھے - میر صدر الدین دشتکی کے شاگرد تھے - ۵۹۰ء میں فوت ہوئے - انہوں نے بھی جلال الدین کی شروح و خواشی پر تنقید لکھی -

۱۴۔ عبدالرحمن جامی - (۸۱۷ - ۸۹۸ھ) شاعر ، عالم ، صوفی ، حدیث ، تفسیر ، صرف و نحو اور تصوف پر قابل قدر تالیفات ہیں - سلطان ابو سعید گورگانی ان کا بڑا احترام کرتے تھے - بعد میں سلطان حسین بایقرا اور علیشیر نوائی نے ان کی بڑی قدر و منزلت کی - مختلف موضوعات پر ان کی ۵ تالیفات ہوں گی - جلال الدین کے ساتھ ان کے دوستانہ مراسم تھے - ایک خط کے ضمن میں جلال الدین نے جامی کو یہ رباعی لکھی -

تو مرا بہر حدیثی صد ذوق در گردن من سلسلہ مہر تو طوق  
در دیدہ من اگر سوادی باقیست دودست کہ جمع گشتہ از آتش شوق

۱۵۔ ملا حسین کاشفی - (م - ۹۱۰ھ) ہرات کے نامور علما میں ان کا شمار ہوتا تھا - تفسیر ، حدیث ، ریاضی ، نجوم اور علوم غریبہ میں ماہر تھے - وزیر علی شیر نوائی کے محبوب دوست تھے - فارسی نثر میں انہیں قدرت حاصل تھی - ان کی تالیفات میں حسب ذیل مشہور ہیں :

مواہب العلیہ (تفسیر) - انوار مہبلی - اخلاق محسنی - روضۃ الشہدا -

۱۶۔ حکیم ہر توی شیرازی - شاعر توانا - وارستہ مزاج صوفی مشرب - علامہ دوانی نے ان بہت تعریف کی ہے - (تاریخ نظم و نثر سعید نفیسی، ص ۶۵)

### دوانی کے معاصر سلاطین

۱۔ سلطان بایزید عثمانی دوم (۸۸۱ - ۹۱۸ھ) جلال الدین نے کتاب اثبات واجب قدیم اس کے نام معنون کر کے بھجوائی اور اس نے پانچ سو فلوری زرناب اور دیگر تحایف قاصد کے ہمراہ ارسال کیے -

براؤن نے لکھا ہے ' کہ بایزید دوم اور جلال الدین دوانی کے درمیان مراسلات کا تبادلہ ہوا - وہ مکاتبات فریدون بک نے 'منشآت' میں محفوظ کر لیے ہیں اور صفحات ۳۶۱ سے ۳۶۵ تک درج ہیں لیکن منشآت کو دیکھنے سے معلوم ہوا کہ ان صفحات پر سلطان سلیم اول (۹۱۸ - ۹۲۶ھ) کے خطوط درج ہیں - ممکن ہے

انہوں نے کسی اور مطبوعہ نسخے میں دیکھے ہوں۔ رحیم زادہ صفوی نے ان خطوں میں سے مندرجہ ذیل جملے نقل کیے ہیں جو سلطان بایزید نے جلال الدین دوانی کو مخاطب کر کے لکھے:

”بحسن اعتقاد دربارہ آن فضایل مآب اعلیٰ اللہ شانہ سمت تضاعف پذیرفت و از رشحات فیض و احسان پادشاہانہ مبلغ پانصد فلوری کہ عزوبہا از سکہ نام نامی ما یافتہ در وجہ انعام آن جنابعالی ارسال رفت۔۔“

جلال الدین نے اس کے جواب میں لکھا: ”ہریک از آنها فروغ باصرہ را سبب تزیید و تضاعف گشتہ باعث مہاہات کلی و موجب مسرات جبلی شد و در مراسم دعاگوئی و لوازم جان سپاری با دل و جان کوشیدہ۔۔“<sup>۱</sup>

دوانی نے ایک مثنوی بھی بایزید کے نام منسوب کی جس کے چند اشعار یہ ہیں۔<sup>۲</sup>

در تعریف کتاب

|                         |                       |
|-------------------------|-----------------------|
| عجیبی زاخلاف لیل و نہار | دیدم اندر مسارح انظار |
| مشتعل بر نجوم ظلمانی    | آسمانی سفید نورانی    |
| خط او جملہ منتہی بنقط   | وسط سطح او مراسم خط   |

۲۔ سلطان ابو سعید گورگانی۔ ابو سعید بن سلطان محمد بن میرانشاہ (۸۵۵ - ۵۸۷۳) علماء و مشایخ کے سر پرست تھے۔ حکومت فارس کے دوران میں ممکن ہے جلال الدین سے رابطہ رہا ہو۔ جلال الدین نے ابو سعید کے قتل پر یہ تاریخ لکھی۔<sup>۳</sup>

سلطان ابو سعید کہ در فر ہر سی  
چشم سپہر پیر جوانی چو او ندید  
الحق چگونہ گشتہ نگر د کہ گشتہ بود  
تاریخ قتل او مقتل سلطان ابو سعید

۳۔ یوسف بن میرزا جہانشاہ۔ قرا قوینلو۔ جہانشاہ قرا قوینلو (۸۳۱ - ۵۸۷۳) کے بیٹے تھے اور باپ کی طرف سے فارس کے حکمران تھے۔ انہوں نے جلال الدین کو صدارت کا منصب پیش کیا۔ انہوں نے قبول کیا لیکن کچھ مدت کے بعد استعفاء دے دیا۔

۴۔ سلطان خلیل پسر امیر حسن بیگ (۸۸۳ - ۵۸۸۳)۔ اپنے باپ کے زمانہ حکومت (۸۷۱ - ۵۸۸۳) میں فارس کا حکمران تھا۔ یہ بخیل و خسیس شخص تھا۔

- ۱۔ شرح جنگھا و تاریخ زندگانی شاہ اسمعیل صفوی، رحیم زادہ صفوی، تہران، ۱۳۴۱، ص ۹۱ - ۹۲
- ۲۔ مجالس النفایس، نظام الدین علیشیر نوائی، مرتبہ علی اصغر حکمت، تہران، ۱۳۲۳ ہش، ص ۳۰۹۔
- ۳۔ تحفہ سامی۔

اصراء اس سے ناراض ہو کر اس کے بھائی یعقوب مرزا حاکم دیار بکر سے جا ملے۔  
یعقوب مرزا نے بھائی کے خلاف لشکر کشی کی۔ خلیل مارا گیا۔ جلال الدین نے  
'اخلاق جلالی' امیر حسن بیگ اور خلیل کے نام منسوب کی۔

۵۔ سلطان یعقوب بایندری (آق قوینلو) - (۸۸۳-۸۹۶ء)۔

اس کے عہد میں شیراز و تبریز میں علم و فضل کے خوب چرچے ہوئے۔ اس نے  
جلال الدین کا بہت احترام کیا۔ انہیں تبریز میں آنے کی دعوت دی اور انہیں فارس  
کا قاضی القضاة مقرر کیا۔

۶۔ سلطان ابو الفتح بایندری - (آق قوینلو)۔ وہ کرمان کا حکمران تھا۔  
۸۹۰ء میں فارس پر متصرف ہوا۔ وہ چھ مہینے بعد پہاڑ سے گر پڑا اور جان بحق  
ہوا۔ جلال الدین نے تفسیر سورہ اخلاص اس کے نام منسوب کی۔

۷۔ سلطان بایسنغر - آق قوینلو (۸۹۶-۸۹۷ء) و سلطان رستم آق قوینلو  
(۸۹۷-۹۰۳ء)۔ ان دونوں کے عہد حکومت میں جلال الدین اپنے علمی مشاغل  
میں مصروف رہے اور درس و بحث کے ساتھ ساتھ انہوں نے تصنیف و تالیف کا سلسلہ  
بھی جاری رکھا۔

۸۔ سلطان محمود گجراتی - محمود شاہ اول (۸۶۳-۸۹۱ء)۔

جلال الدین نے انموذج العلوم لکھ کر میر شمس الدین محمد بن جعفر کے  
توسط سے سلطان محمود گجراتی کو بھجوائی۔ اس نے ایک ہزار درہم اور تحائف  
ارسال کیے جو راستے میں دریا میں غرق ہو گئے۔ جلال الدین نے 'رسالہ در تحقیق  
عدالت' لکھ کر بھیجا اور اس میں ایک ہزار درہم اور تحائف ضائع ہونے کا  
ذکر کیا سلطان نے دوبارہ ہزار درہم اور تحائف روانہ کیے۔ (مجالس المومنین)

۹۔ سلطان غیاث الدین غیاث شاہ مندوی - (۸۸۰-۹۰۶ء)۔

جلال الدین نے رسالہ خواص الحروف اس کے نام لکھا اور سید جمال الدین  
نصیر اللہ برادر سید شاہمیر اسلامی کا زرونی (جو سید شمس الدین عریضی یزدی کی  
اولاد میں سے تھے) کے ہمراہ بھجوا یا۔

۱۰۔ قاسم بیگ پر ناک۔ اس نے سلطان احمد آق قوینلو حاکم فارس (۹۰۲-  
۹۰۳ء) کے خلاف لشکر کشی کر کے فارس کو اپنے تصرف میں کر لیا۔ جلال الدین  
کو بھی قید کر لیا اور ان کے مال و اسباب پر قابض ہو گیا۔ آخر قید سے رہائی  
پا کر وہ ۹۰۵ء میں لار اور جرون کی طرف چل دیے۔

۱۱ - اوزون حسن آق قویلو - (۸۷۱-۸۸۳ھ) بہادر اولوالعزم اور علم و فضل کے قدردان - تبریز دارالسلطنت تھا۔ جلال الدین نے اخلاق جلالی اس کے نام منسوب کی۔ رسالہ تمہلیلیہ بھی اسی کے نام منسوب ہے۔

### تالیفات

جلال الدین نے اپنی ہی کتابوں کے حاشیے اور شرحیں لکھی ہیں اور اپنی سابقہ آراء پر تجدید نظر کی ہے مثلاً رسالہ اثبات واجب الوجود قدیم و جدید، زوراء و شرح زوراء اور حواشی قدیم و جدید۔

تعلیمی مراکز اور علمی درس گاہوں میں جلال الدین کی تالیفات محور آموزش رہی ہیں۔ تذکرہ عرفات میں لکھا ہے :

”امروز مدار علما و حکما بر درس و بحث حواشی جدید و اجد اوست“

روضات الجنات میں لکھا ہے :

”حاشیہ قدیم (بر شرح تجرید قوشجی) بین طلاب شہرہا مانند خورشید در دائرہ نصف النهار است“

ولی ہادی سبزواری فلسفی نے اقرار کیا ہے :

”اخذت من کل مذهب صدر المتألهین و المحقق الدوانی شیئا و ترکت شیئا“

علامہ دوانی کی تالیفات کی مکمل فہرست یقینی طور پر مرتب نہیں ہو سکی۔ جن کتابوں میں ان کی تالیفات کی فہرست درج کی گئی ہے ان کی رو سے تالیفات کی تعداد حسب ذیل ہے :

|      |                                      |
|------|--------------------------------------|
| ۱۰ : | حبیب السیر                           |
| ۱۵ : | احسن التواریخ                        |
| ۱۱ : | ہفت اقلیم                            |
| ۴۳ : | مجالس المؤمنین                       |
| ۱۸ : | لغت نامہ دہخدا                       |
| ۲۹ : | ریحانۃ الادب                         |
| ۱۲ : | ہسٹری اوف مسلم فلاسفی                |
| ۶ :  | معجم مطبوعات العربیہ و معریہ         |
| ۶۲ : | تاریخ نظم و نثر در ایران، سعید نفیسی |
| ۷۰ : | بروکلن                               |

علی دوانی نے اپنی کتاب شرح زندگی جلال الدین دوانی میں مختلف مآخذ سے موضوعات کے اعتبار سے علامہ دوانی کی تالیفات کی فہرست مرتب کی ہے۔ ہم نے

جا بجا اس فہرست میں اضافہ کر کے اس کو مکمل کرنے کی کوشش کی ہے۔ اب  
تعداد ۹۶ تک پہنچی ہے۔

### (۱) تفسیر قرآن

۱۔ تفسیر سورہ اخلاص - سلطان ابو الفتح بایندری کے نام منسوب (تالیف ۵۹۰۸) نسخہ خطی کتابخانہ مرحوم شیخ محمد معصوم سماوی (نجف اشرف) میں موجود ہے۔ (الذریعہ)۔

۲۔ تفسیر سورہ حجر - ۵۹۰۵ میں تالیف ہوئی۔ مؤلف الذریعہ نے ایک نسخہ تہران میں کتابخانہ شیخ جعفر سلطان العلما میں دیکھا تھا۔

۳۔ تفسیر آیہ کوا واشربوا ولا تسرفوا (سورہ اعراف، آیہ ۱۹)۔ بقول مؤلف الذریعہ اس کا نسخہ خطی کتابخانہ حضرت امام رضا میں موجود ہے۔ یہ کتاب شمس الدین محمد وزیر سلطان بایسنقر بن شاہرخ مرزا سے منسوب ہے۔

۴۔ تفسیر آیہ شریفہ یا ایہا الذین آمنوا خذوا زینتکم عند کل مسجد۔۔۔ لا تسرفوا یہ کتاب ملا شمس الدین محمد بدخششی صدر سلطان بایسنقر کے نام معنون ہے۔

۵۔ رسالہ تہلیلہ۔ تفسیر کلمہ توحید (لا الہ الا اللہ) یہ کتاب سلطان حسن بیگ کے نام منسوب کی۔ نسخہ خطی کتابخانہ حسینہ (نجف اشرف) اور کتابخانہ حاج میرزا علی شہرستانی (کربلائی معلی) میں موجود ہے۔

۶۔ تفسیر اسماء الحسنی۔

۷۔ رسالہ فی معنی "انا نقطۃ تحت الباء۔۔۔" قول حضرت علی رض۔

۸۔ تفسیر قلاقل (جمع قل) سورہ الکافرون، اخلاص اور معوذتین کی تفسیر لکھی ہے۔ (سعید نفیسی، ص ۲۶۶)۔

۹۔ التوحید فی تشبیہ التسلیہ کشف الحقایق المحمدیہ۔

۱۰۔ حاشیہ علی مسائل الکشاف۔

۱۱۔ حاشیہ علی البیضاوی۔

### (۲) فلسفہ و حکمت و کلام

۱۔ اثبات الوجود (قدیم)۔ یہ کتاب سلطان ابو الفتح بایزید بن سلطان مراد عثمانی کے نام منسوب کی۔ تالیف ۵۸۵۷۔ کشف الطنون میں اس پر جو شروع و حواشی لکھے گئے، ان کا نام بنام ذکر ہے۔

۲۔ اثبات الوجود (جدید)۔ یہ رسالہ گیلان میں بعض بزرگ علما کی فرمائش پر لکھا۔ اس پر بھی شروح و حواشی لکھے گئے ہیں (کشف الظنون اور الذریعہ) بقول مجالس المؤمنین یہ رسالہ لار میں تالیف ہوا۔

۳۔ حاشیہ قدیمہ بر شرح تجرید قوشچی۔ یہ حاشیہ اختلافی مباحث کا مرکز رہا ہے۔ اس پر مزید حواشی لکھے گئے۔ کشف الظنون میں ۱۶ حواشی کا ذکر ہے۔ یہ رسالہ سلطان خلیل بایندری کے نام منسوب کیا گیا۔ (مجالس المؤمنین)۔

۴۔ حاشیہ جدیدہ بر شرح تجرید قوشچی۔ یہ حاشیہ امیر صدر الدین دشتکی کے اعتراضات کے جواب میں لکھا۔ اس پر مزید حواشی لکھے گئے۔ تالیف ۱۸۸۶ء۔

۵۔ حاشیہ اجد بر شرح تجرید قوشچی۔ یہ حاشیہ جدید مؤلفہ امیر صدر الدین دشتکی کے اعتراضات کے جواب میں لکھا گیا۔ غیاث الدین منصور پسر صدر الدین دشتکی نے اپنے باپ کی وفات کے بعد اس حاشیہ اجد پر سخت تنقید کی۔ تالیف ۱۸۹۷ء۔

۶۔ شرح عقاید عضدی (یعنی تالیف قاضی عضد الدین ایچی شیرازی) سفر لار کے دوران میں اسے تالیف کیا۔ اس پر بھی حواشی لکھے گئے۔ جزیرہ جرون (ہرموز) میں تالیف کیا۔ (مجالس المؤمنین)۔ تالیف ۱۹۰۵ء (سعید نفیسی، ص ۲۶۷)۔

۷۔ شرح خطبہ طواع در علم کلام (شرح دیباچہ طواع الانوار بیضاوی سعید نفیسی، ص ۲۶۷)۔

۸۔ حاشیہ براوائل کتاب محاکمات (نسخہ خطی کتابخانہ فاضلیہ میں موجود ہے)۔

۹۔ حاشیہ کتاب حکمت العین۔

۱۰۔ رسالہ زوراء۔ نجف میں شیخ شرف الدین قتال کی فرمائش پر لکھا۔ مؤلف حبیب السیر نے (رجال کتاب حبیب السیر، ص ۲۴۳) شیخ مجد الدین محمد کرمانی کا قول نقل کیا ہے کہ یہ رسالہ روضہ شاہ ولایت کے نزدیک کھڑے ہو کر لکھا گیا، اس لیے اس کا نام زوراء رکھا گیا۔ ایک تحقیق کے مطابق زوراء کے معنی دجلہ ہے۔ چونکہ یہ رسالہ اس مقام پر لکھا گیا جو دجلہ سے دور نہیں تھا۔ اس مناسبت سے اس کا نام زوراء رکھا گیا (دائرة المعارف الاسلامیہ، ج ۹)۔

- ۱۱- حاشیہ زوراء (رسالة الجوراء والزوراء تالیف ۵۸۷۲- سعید نفیسی، ص ۲۶۷) بقول مؤلف مجالس المومنین (ص ۳۴۸) یہ حاشیہ شیخ شرف الدین قتال خادم روضہ علیہ مرتضوی کی فرمائش پر لکھا۔
- ۱۲- حاشیہ صغیر - ملا قطب الدین محیوی انصاری نے خطبہ کتاب زوراء پر اعتراض کیے تھے - یہ حاشیہ اس کا جواب ہے -
- ۱۳- حاشیہ بر شرح اشارات -
- ۱۴- رسالہ در علم النفس (کشف الظنون) - (شرح قصیدہ التائبہ فی احوال النفس از ابو علی بغدادی (سعید نفیسی، ص ۲۶۷) -
- ۱۵- رسالہ در تعریف علم کلام جس کا ذکر کتاب مواقف میں ہے - یہ کتاب میر محب اللہ ہسر زاده امیر نعیم الدین نعمت اللہ کے لیے تالیف کی اور اسے ہندوستان بھیجا - اس کتاب میں جلال الدین نے ان اعتراضات کا جواب دیا ہے جو ملا علی عرانی طوسی نے شارح مواقف شریف پر وارد کیے تھے -
- ۱۶- شواکل الحور شرح ہیاکل النور از شیخ شہاب الدین مقتول ۵۱۸۷ - یہ کتاب زاویہ مظفریہ تبریز میں دیار بکر گو جاتے ہوئے پنجشنبہ ۱۱ شوال ۵۸۷۲ کو مکمل کی -
- ۱۷- رسالہ در اثبات تکلم خدا (سعید نفیسی، ص ۷۷۹) -
- ۱۸- افعال العباد یا خلق الافعال - یہ مختصر سا رسالہ کلمات المحققین کے نام سے ایک مجموعہ شائع ہو چکا ہے -
- ۱۹- افعال اللہ تعالیٰ - یہ رسالہ ۵۹۰۳ میں تالیف ہوا -
- ۲۰- خلق الاعمال (الجبر و الاختیار) - یہ کتاب علامہ ملا سعد الدین محمد استرآبادی مقیم کاشان کی فرمائش پر لکھی گئی - کتابخانہ حضرت رضا میں علم منطق کے مجموعہ میں موجود ہے -
- ۲۱- رسالہ در شرح اثبات جوہر الفارق مؤلفہ خواجہ نصیر الدین طوسی در فلسفہ -
- ۲۲- العشر الجلالیہ - میر غیاث الدین منصور شیرازی نے اس کا جواب لکھا -
- ۲۳- لوامع الاشراف فی مکارم الاخلاق (اخلاق جلالی) - اس پر محمد ہادی نے حاشیہ لکھا - محمد عبدالغفور نے شرح لکھی -
- ۲۴- رسالہ نصیریہ در تحقیق معنی نفس الامر -
- ۲۵- رسالہ فی ایمان فرعون و موسیٰ - (سعید نفیسی، ص ۲۶۷) -
- ۲۶- مواد العین - (سعید نفیسی، ص ۲۶۷) -

- ۲۷- رسالہ فی اثبات واجب الحاکم لابطال الشیخ فی ابطال القول بالاتحاد الحلول و التناسخ الہ -
- ۲۸- رسالہ علی المحاکمات -
- ۲۹- رسالہ فی التصورات -
- ۳۰- رسالہ فی بیان قرض عین -
- ۳۱- رسالۃ الخلفائیه -
- ۳۲- رسالہ فی اثبات الماہیۃ و الهویۃ -
- ۳۳- رسالہ تسدید ربقتہ التقلید فی بیان کون من المذاهب الاربعہ علی الہدایۃ الہ -
- ۳۴- الحجج الباصرہ فی افہام الطائفۃ الفاجرہ -
- ۳۵- من الکلام علی طرائف علم الکلام -
- ۳۶- رسالہ فی قولہ "کل کلامہ کاذب" -
- ۳۷- تذکرہ و تبصرہ من الحکمتہ -
- ۳۸- حاشیہ بر شرح آداب البحت سمرفندی (فہرست نسخ خطی کتابخانہ ملی ، ج ۹ ، شمارہ ۳۳۰) -
- ۳۹- رسالہ جوابیہ (در جواب خطبہ زوراء) (فہرست نسخ خطی کتابخانہ ملی ، ج ۱۰ ، شمارہ ۳۵۳) -
- ۴۰- نور الہدایہ فی اثبات الامامۃ -

### (۳) علم منطقی

- ۱- حاشیہ قدیمہ بر شرح مطالع -
- ۲- حاشیہ جدیدہ بر شرح مطالع- امیر صدر الدین دشتکی کے حاشیہ قدیمہ و جدیدہ پر اعتراضات کے رد میں لکھا گیا - اس کا نام تعویذ المطالع یا حاشیہ دوم بھی لیا جاتا ہے -
- ۳- حاشیہ بر حاشیہ محقق شریف بر مطالع یعنی ملا علی عران طوسی کے اعتراضات پر میر سید شریف کا جواب لکھا -
- ۴- حاشیہ قدیمہ بر شرح شمسیہ -
- ۵- حاشیہ جدیدہ بر شرح شمسیہ - میر غیاث الدین منصور نے اس پر مزید حاشیہ لکھا -
- ۶- حاشیہ دیگر بر حاشیہ محقق شریف بر شرح شمسیہ - اس کتاب میں جلال الدین نے محقق شریف پر اعتراضات وارد کیے ہیں - (نسخہ خطی کتابخانہ حضرت رضا) -

- ۷۔ حاشیہ تہذیب المنطق (تفتازانی)۔ ملا عبداللہ یزدی نے اس پر اپنا مشہور حاشیہ لکھا۔ اس کے متعلق بہت سے حواشی و شروح لکھے گئے۔
- ۸۔ المسائل المنطقیہ۔

### (م) علم فقہ و اصول و حدیث

- ۱۔ شرح اربعین حدیث نوری۔
- ۲۔ حاشیہ بر انوار فقہ شافعی۔
- ۳۔ شرح کلمتین شہادتین۔
- ۴۔ اربعون السلطانیہ۔
- ۵۔ رسالہ در عدالت۔ سلطان محمود گجراتی کے لیے تالیف ہوا اور ہندوستان بھیجا گیا۔
- ۶۔ حاشیہ بر اوائل شرح عضدی بر مختصر الاصول ابن حاجب۔
- ۷۔ تعلیقہ بر کتاب الانوار العمل الابرار مؤلفہ جمال الدین یوسف بن ابراہیم اردبیلی۔
- ۸۔ رسالہ در تشبیہاتی کہ در دعای نماز واقع است۔
- ۹۔ رسالہ فی اصول الحدیث۔
- ۱۰۔ رسالہ الصلاة علی المصطفی افضل الصلوات۔

### (ہ) ہیأت و سندسہ

- ۱۔ شرح سی فصل از خواجہ نصیر الدین طوسی۔
- ۲۔ حاشیہ بر اوائل شرح چغمینی قاضی زادہ رومی۔
- ۳۔ شرح تجرید اقلیدس از خواجہ نصیرالدین طوسی تا مقالہ چہارم۔ تالیف ۷۸۸۷۔
- ۴۔ رسالہ در حل مغلطہ مشہور بجنر اصم (مجالس المؤمنین)۔

### (۶) ادب و شعر

- ۱۔ رسالہ عرض نامہ، سلطان خلیل یابندری کے لشکر گاہ میں بند امیر شیراز کے نواح میں لکھا گیا۔
- ۲۔ رسالہ در خواص حروف۔ ریحانۃ الادب، میں اس کا نام، تحفہ روحانی در علم حروف و خواص و اسرار آنها، لکھا ہے۔ یہ رسالہ سلطان غیاث الدین شاہ کے نام منسوب اور جمال الدین نصر اللہ برادر میر سلامی کے ہمراہ اسے بھیجا گیا۔

- ۳۔ اشکالات الحروف و طبایعہا و اعدادہا و مايتعلق باعداد الحروف من المسائل الموسومہ بار ثماطیقی (لغت نامہ، دہخدا)۔
- ۴۔ شرح بیت از گلشن راز۔
- ۵۔ شرح رباعیات خود برای قیصر روم۔
- ۶۔ رسالہ، قلمیہ۔ ایک بادشاہ کے نام تالیف کیا۔ اس میں فنون بلاغت اور انواع تشبیہات سے کام لیا۔
- ۷۔ شرح یک غزل حافظ۔ مطلع، در ہمہ دیر مغان نیست چو من شیدای۔
- ۸۔ شرح بیتمی از حافظ: پیر ما گفت خطا بر قلم صنع نرفت۔ آفرین بر قلم پاک خطا پوشش باد۔

### (۷) مستفرد

- ۱۔ افموزج العلوم۔ اسے سلطان محمود گجراتی کے لیے تالیف کیا۔ اس میں دس قسم کے علوم پر بحث کی ہے۔ اس پر بھی حواشی لکھے گئے۔ میر شمس الدین محمد بن سید جعفر کی وساطت سے بھجوا یا۔
- ۲۔ کتاب بستان القلوب۔
- ۳۔ رسالہ عشریہ۔ یہ کتاب مولیٰ بن الموید کے توسط سے سلطان بایزید عثمانی کو بھیجی۔
- ۴۔ رسالہ صبیحہ و صدا۔
- ۵۔ رسالہ در دیوان مظالم۔ یہ رسالہ 'لار' کے حکمران سلک علاء الملک کے نام تالیف کیا۔
- ۶۔ رسالہ فی مسائل من الفنون (کشف الظنون)۔
- ۷۔ رسالہ در تحقیق معنی خیر و اخیار۔ میر میران اصفہانی کے نام تالیف کیا۔ (مجالس المومنین)۔
- ۸۔ تعریف العلم۔ (سعید نفیسی، ص ۲۶۶)۔
- ۹۔ حواشی بر شرح آداب از شمس الدین محمد بن اشرف حسنی سمرقندی، تالیف کمال الدین شروانی (سعید نفیسی، ص ۲۶۶)۔
- ۱۰۔ رد بر رسالہ در تحقیق محکوم علیہ بودن حرفہ از ابو امحق شبانکارہ (سعید نفیسی، ص ۲۶۷)۔

- ۱۱۔ رسالہ فی تقسیم العلم -  
 ۱۲۔ رسالہ متعلقہ تحقیقۃ الصلاح -  
 ۱۳۔ رسالہ جلالیہ فی مسئلۃ الاجتماع عن فاقدین -  
 ۱۴۔ التصوف و العرفان (ریحانۃ الادب) -  
 ۱۵۔ رسالہ فی اعتراضات عشرہ در تعریف مختار بعلم از خطیب زادہ و جواب آن -  
 (سعید نقیسی ، ص ۲۶۷) -

### اشعار دوانی

یہ یقینی ہے کہ علامہ دوانی شعر موزوں کر لیتے تھے۔ وہ رباعیاں ان کی شاعری کی شاہد عادل ہیں، جن کی شرح انہوں نے خود لکھی اور وہ کتابی شکل میں الگ موجود ہیں۔ مجالس المومنین میں ان کی جو غزلیں نقل کی گئی ہیں ان میں انہوں نے دوانی تخلص کیا ہے۔ ریحانۃ الادب میں لکھا ہے کہ وہ فانی تخلص کرتے تھے لیکن ایسی غزل نقل نہیں کی جس کے مقطع میں فانی تخلص آیا ہو۔ عقاید تشیع سے متعلق دوانی سے منسوب اشعار و رباعیات مشکوک ہیں۔ جن کتابوں میں مندرج ہیں وہاں کوئی مأخذ مذکور نہیں۔ ان کے اپنے رسائل میں مذکور اس قسم کے اشعار الحاقی ہیں۔ اشعار کے لیے معاصر اور قریب العصر تذکروں اور تاریخوں پر اعتماد کیا جا سکتا ہے۔ فی الحال ان کے مندرجہ ذیل اشعار دستیاب ہوئے ہیں۔

مجالس المومنین ، ص ۳۵۔

|                                     |                                    |
|-------------------------------------|------------------------------------|
| صیقلی زن کہ مرا آینه زنگار گرفت     | روی بنما کہ جہان ظلمت انکار گرفت   |
| ملک جان و دل و دین جملہ بیکبار گرفت | توئی آن شاہ کہ از کشور حسنت خیلی   |
| ہمہ ذرات جہان لمعہ انوار گرفت       | آفتاب ازل از مشرق رویت چو دمد      |
| منکر از کوردلی شیوہ انکار گرفت      | صدق دعوی تو از نور جبینت پیداست    |
| ہر کہ جامی ز کف ساتی ابرار گرفت     | چون دوانی بخورد درد غم از کاسہ چرخ |

عارفان قد ترا مقصد اعلا دانند  
 توتیای نظیر مردم بینا خوانند

طاق ابروی ترا مسجد اقصی خوانند  
 تیز بینان جہان خاک سرکوی ترا

قاف دلکش و رخسار دل افروز ترا اہل عرفان شجر و آتش ، موسی خوانند  
سخن از قد تو گفتم چو دوانی زانرو سخنانم ہمہ در عالم بالا خوانند

بنور خاطر خود می رویم در رہ عشقی چراغ خاطر دون ہمتان چہ نور دہد  
اگرچہ فیض خدا شامل امت یکسان نیست نہ ہر جہیل کہ تو بینی صدا چو طور دہد  
مجالس النفایس ، علی شیرنوائی ، تہران ، ۱۳۲۳ھ ، ص ۱۳۱  
درد، خمار دارم و در مان من می است می دہ کہ می ز بہر مداوا حرام نیست  
ص ۳۰۹ - ۳۱۰

من کجا شعر و شاعری کجا ید بیضا و ساحری کجا

سلطان بایزید کے نام ایک مثنوی منسوب کی - ابتدا کے چند اشعار یہ ہیں :

دیدم مسارح انظار عجیبی ز اختلاف لیل و نہار  
آسمانی سفید نورانی مشتمل بر نجوم ظلہانی  
وسط سطح او سراسر خط خط او جملہ منتهی بنقط

خواص الحروف ، نسخہ خطی پنجاب پبلک لائبریری ، شمارہ ۲۹۷ ص ۵ ، برگ ۵  
سلطان ابو سعید کہ در فر خسروی چشم جہان بہر جوانی چو او ندید  
قانع نشد بملک خراسان و تخت غور آمد بسوی ملک عراق از ہی مزید  
ازانجا عبور کرد و دگر رو بروم کرد ناگاہ روزنامہ عمرش بسر رسید  
لیکن دراز بود امیدش ولی فلک زودش بہ تیغ نیز طناب اصل برید  
الحق چگونہ کشتہ نگشتی کہ گشتہ بود تاریخ سال ”مقتل سلطان ابو سعید“  
پہلا اور آخری شعر تحفہ سامی میں درج ہے -

علامہ دوانی جامع الصفات شخص تھے - سب تذکرہ نگاروں نے متفق القول  
ہو کر انہیں عالم بے بدل ، محقق مدق ، بلند مرتبہ معلم ، فلسفی اور مستکرم  
لکھا ہے - ان کی تالیفات سے متنوع موضوعات پر ان کی مہارت اور دانش و

بیش واضح ہے۔ فلسفہ، علم کلام، منطق اور اخلاق پر ان کے رسائل و حواشی دینی مدارس میں مقبول رہے ہیں۔

وہ تصوف و عرفان کے حقائق و امور سے بھی آشنا تھے۔ الہیات اور تصوف کے موضوعات پر ان کی رباعیات ان کی نظر غائر کا ثبوت ہیں۔

علی شیر نوائی لکھتے ہیں کہ وہ ولی اللہ تھے۔ ان سے کرامات بھی ظاہر ہوئیں۔ خواجہ مقصود کا زرونی کے متعلق ان کی پیشگوئی کہ وہ ایک سال کے بعد فوت ہو جائے گا، سچی ثابت ہوئی۔

سلطان یعقوب آخر عمر میں ظلم و تعدی پر اتر آیا تھا۔ مولانا اس سے ناراض تھے۔ احتجاج کے طور پر انہوں نے اپنی سفید پگڑی تبدیل کر لی۔ جب وہ وفات پا گیا تب انہوں نے سفید پگڑی دوبارہ اپنے سر پر رکھی۔ وہ ظالم حاکم کی موت کے لیے پانچوں نمازوں کے بعد دعا مانگتے تھے۔

### دوانی کا مذہب

۱۔ سب سے پہلے نور اللہ شستری نے اپنی تالیف مجالس المؤمنین میں جلال الدین دوانی کو شیعہ شمار کیا ہے۔ بعد میں روضات الجنات، فوائد الرضویہ، ریحانۃ الادب اور الذریعہ کے مؤلفین نے انہیں علمائے شیعہ میں لکھا ہے۔

۲۔ علی دوانی نے اپنی کتاب 'شرح زندگانی جلال الدین دوانی' کے ساتھ ضمیمہ کے طور پر رسالہ نور الہدایت بھی شائع کیا ہے اور اسے علامہ دوانی کی تصنیف بتایا ہے۔ اس میں دوانی نے اپنے طرز مشرب میں تبدیلی کی وجوہ بتائی ہیں اور پھر عام شیعہ عقاید بیان کیے ہیں۔ اس رسالہ کی اشاعت کے بعد گویا دوانی کے شیعہ ہونے کا یقینی ثبوت مہیا کر دیا گیا ہے لیکن دیگر شواہد ابھی تک موجود ہیں جن کی بنا پر کہا جا سکتا ہے کہ یہ رسالہ جعلی ہے اور دوانی دم واپس تک اپنے اصلی عقیدہ پر قائم رہے۔ چند دلائل حسب ذیل ہیں:

۳۔ نور اللہ شوستری نے دوانی کی ۳۳ تالیفات کا ذکر کیا ہے اور لکھا ہے کہ "ابن است مجموع آنچه از مآثر اقلام خدمت علامی بنظر ابن مستہام رسیدہ یا

۱۔ مجالس النقایس، علی شیر نوائی، مرتبہ علی اصغر حکمت، تہران، ۱۳۲۳ ہش

از استادان خود کہ تلمذ ایشان بیک واسطہ باو منتہی می شد، شنیدہ“۔ ان تالیفات میں رسالہ نور الہدایت کا ذکر موجود نہیں۔

۳۔ نور اللہ شستری نے دوانی کے شیعہ ہونے کے لیے دو گواہیاں پیش کی ہیں :

(الف) ایک صالحہ بڑھیا دوانی کے مکان کے قریب رہتی تھی۔ ایک دن اس نے روشندان سے جھانک کر دیکھا کہ دوانی نے وضو کرتے ہوئے پاؤں پر مسح کیا۔

(ب) ایک اور شاگرد نے دیکھا کہ دوانی کے پاؤں پر داغ لگا تھا۔ اس نے تین دن تک وہ داغ نمایاں دیکھا۔ اس نے استنباط کیا کہ وہ پاؤں پر مسح کرتے ہیں۔ اگر وہ پاؤں دھوتے تو پہلے دن ہی وہ داغ دور ہو چکا ہوتا۔

ظاہر ہے ایسے گمنام اشخاص کی گواہی کوئی شرعاً اہمیت نہیں رکھتی۔ ایسی باتیں تو فرضی اور وضعی شمار ہو سکتی ہیں۔ اگر نور اللہ شومتری کو رسالہ نور الہدایت کا علم ہوتا تو ان فرضی گواہیوں کی ضرورت نہ پڑتی۔

۵۔ اہل تشیع کا بنیادی عقیدہ یہ ہے کہ حضرت علی خلفائے ثلاثہ سے افضل تھے اور رسول اکرم ﷺ کے خلیفہ اول شمار ہونے کے مستحق تھے۔ ’نور الہدایت‘ میں بھی یہی نظریہ پیش کیا گیا ہے اور ثبوت میں ابن عربی کی عبارت پیش کی گئی ہے (ص ۱۵) اور بتایا گیا ہے۔ چونکہ حضرت علی نے نیابتاً اہل مکہ کے سامنے سورہ برآة کی تلاوت کی اس لیے وہ لائب رسول ہوئے۔ لیکن آخر میں جو عبارت نقل کی گئی ہے اس سے تو خلافت حضرت ابو بکر کی تصدیق ہوتی ہے۔ عبارت یہ ہے :

”ہذا مما یدلک علی صحۃ خلافتہ ابی بکر الصدیق و منزلة علی بن ابیطالب“

۶۔ علامہ دوانی ۸۰۹ھ میں فوت ہوئے۔ شرح عقاید عضدی ۵۰۵ھ میں تالیف ہوئی۔ اس میں وہ اپنے آپ کو محمد بن اسعد الصدیقی لکھتے ہیں اور صحابہ کا نام اہل تسنن کی طرح احترام سے لیتے ہیں مثلاً

احادیث الصحیحۃ المرویۃ عنہ صلی اللہ علیہ من اصحابہ (رض)۲

فرقہ ناجیہ سے متعلق بحث کرتے ہوئے اہل تشیع سے متعلق اپنا نقطہ نظر پیش

کرتے ہیں :

۱۔ مجالس المؤمنین، تہران، ص ۳۴۹ - ۳۵۰

۲۔ شرح عقاید عضدیہ، مطبوعہ مکتبۃ العلویہ، ۱۲۷۵ھ، ص ۱۹

”کاشیعة المتبعين لما روى عنه ائمتهم لاعتقادهم العصمة منهم قال ابن المطهر الحلي في بعض تصانيفه قد باحثنا في هذا الحديث مع الاسناد نصير الدين الطوسي في تعيين المراد من الفرقة الناجية فاستقر الراي على انه ينبغي ان يكون تلك الفرقة مخالفة كثيرة ما هي الا الشيعة الامامية فانهم يخالفون غيرهم من جميع الفرق مخالفة بينه بخلاف غيرهم من الفرق - كانهم متقابلون في اكثرهم الاصل ملت الشيعة توافق المعتزلة في اكثر الاصول“۔<sup>۱</sup>

اس عبارت سے صاف ظاہر ہے کہ وہ ۹۰۵ھ تک شیعہ نہیں تھے - علی دوانی نے بھی لکھا ہے کہ ”می توان ادعا کرد کہ جلال الدین اصولاً ہنگام تالیف کتاب مذکور (شرح عقاید عضدیہ) هنوز سنی بود و بعد از تصنیف آن کتاب مستبصر شدہ و کتاب نور الہدایت را نوشتہ است“۔<sup>۲</sup>

۷- اگر دوانی ۹۰۵ھ کے بعد شیعہ ہو چکے ہوتے تو اس سال کے بعد کی تالیفات میں اپنے اس عقیدے کا اظہار کرتے لیکن ایسا نہیں ہوا - ان کی آخری تالیف ”تفسیر سورہ اخلاص“ ہے جو انہوں نے ۹۰۸ھ میں تالیف کی - یہ تالیف انہوں نے آق قوینلو کے سنی حکمران ناصر السلطنہ و الخلافة و الدنيا ابو الفتح عبدالقادر سلطان کے نام منسوب کی اور اس کے اردوگاہ میں حاضر ہو کر پیش کی - اس تالیف کو پیش کرنے کے بعد وہ چند دن میں انتقال کر گئے - اس تفسیر کے آغاز میں وہ ابابکر صدیق سے اپنی نسبت کا ذکر کرتے ہیں - اگر وہ اپنے پہلے عقاید سے منحرف ہو چکے ہوتے تو اس طرح نہ لکھتے - عبارت یہ ہے :

”فهذاالتفسیر سورہ اخلاص علی ما فتح الله علی مؤلفه الفقير الى الله الغني محمد بن اسعد الصديقي الدواني“۔<sup>۳</sup>

۸- نور اللہ شوستری نے حاشیہ جدید پر شرح تجرید میر صدر الدین محمد شیرازی میں سے مندرجہ ذیل عبارت نقل کر کے لکھا ہے کہ دوانی ”اورا (صدرالدین) بکمال التزام تفضیل ابوبکر بر امیر ملامت و تعزیر نمودہ بر تصحیح اعتقاد او دلالت صریح دارد بلکہ آثار تشیع از لفظ و معنی آن می بارد“ -

”والمعجب عن ولد علی کیف يدعی اطباق اهل السنه علی ان جميع الفضائل التي لعلی حاصلة لابی بکر مع زیادة - قال فی ذلک ازراء بجلاله قدر علی علی کما لا یخفی علی ذوالافهام“ -

۱- شرح عقاید عضدیہ مطبوعہ، مکتبۃ العلویہ، ۲۵، ۲۶، ص ۲۰

۲- شرح زندگی جلال الدین دوانی، ص ۱۸۲

۳- نسخہ خطی انڈیا آفس لائبریری (عربی)، شمارہ ۵۱۱۳۵

اس کا ترجمہ یہ ہے :

”اولاد علی سے یہ بات کتنی تعجب انگیز ہے کہ وہ دعویٰ کرے کہ جو فضایل حضرت علی رضی کو حاصل ہیں وہ ابوبکر رضی کو بھی حاصل ہیں بلکہ کچھ زیادہ ہی۔ اس قول سے تو حضرت علی کی جلالت قدر حقیر ہو جاتی ہے جیسا کہ اہل فہم سے مخفی نہیں۔“

اس عبارت سے تو دوانی کے ماٹل بہ تشیع ہونے کا ثبوت نہیں ملتا۔ سب مسلمان حضرت علی رضی اور حضرت ابوبکر رضی کی شان و عظمت کے قائل ہیں۔ اسی طرح دوانی بھی حضرت علی رضی کے رتبہ عالی کے قائل ہیں۔ لیکن اہل تشیع کبھی بھی حضرت ابوبکر کی تعریف نہیں کرتے چہ جائیکہ وہ ان کو حضرت علی پر فضیلت دیں۔ دوانی نے اسی پر تعجب کیا ہے کہ میر صدر الدین اولاد علی میں سے ہوتے ہوئے کس طرح فضایل میں حضرت علی کو ابوبکر کے برابر سمجھتے ہیں بلکہ ابوبکر کو افضل سمجھتے ہیں۔ اس طرح تو ان کے نقطہ نظر سے حضرت علی کے مرتبہ فضیلت میں تخفیف ہوتی ہے۔

۹۔ رسالہ نور الہدایت کا طرز نگارش دوانی کی روش سے مختلف ہے۔ اخلاق جلالی اور شرح رباعیات کی عبارات اس رسالے کے مقابل نہایت عالمانہ ادیبانہ اور محکم ہیں۔ اس میں بعض بیانات ایسے ہیں جو معتقدات دوانی کے متضاد ہیں۔ مثلاً دوانی کی زبانی کہلوا یا ہے۔

”میں نے ہر چیز کو عقل پر پرکھنے کا طریقہ اپنایا اور مستبصر ہو گیا اور پہلی منقولات کی روش ترک کر دی۔“ یہ قول ایک فلسفی و متکلم کے لیے بالکل متاسب نہیں۔ دوانی اپنی تحریروں میں اکثر عقل و خرد کی بالا دستی کو مانتے آئے ہیں۔ یہ نہیں کہ شیعہ عقاید کو اپنانے کے لیے انہوں نے قانون عقلی کو ترجیح دی۔ وہ نور الہدایت کی تحریر سے پہلے اپنے ایک رسالہ مسمیٰ ’صبحہ و صدا‘ میں لکھتے ہیں :

”در احکام اعتقادی غالب بہ او حکم عقل باشد و وہم مغلوب و مسخر۔“  
(ص ۱۶)

۱۔ نور الہدایت میں بعض بیانات بھی غلط ہیں اور بعض تفاسیر آیات بھی غیر مدلل ہیں۔ مثلاً اس میں لکھا ہے کہ ”در صحاح ستہ حدیثی دید۔“ ص ۲۔  
”العقل۔ ہو نور یتمیز بہ الحق عن الباطل۔“  
تحقیق سے معلوم ہوا کہ صحاح ستہ میں یہ حدیث ان الفاظ میں موجود نہیں۔  
دیکھئے :

المعجم المفہرہم بالفاظ الحدیث النبوی ، عنوان عقل“۔

مندرجہ ذیل آیت قرآنی کو آیت مباہلہ کہا ہے :

”قل تعالوا ندع ابناءنا و ابناءکم و نساءنا و نساءکم و انفسنا و انفسکم“۔

اس کی تفسیر میں لکھا ہے :

باتفاق مفسرین مراد از انفسنا حضرت مرتضیٰ علی است چنانچہ مراد از

ابناءنا و نساءنا حسنین و فاطمہ زہراست“۔ (ص ۱۳)

یہ تفسیر کسی طرح بھی مذکورہ حضرات پر منطبق نہیں ہوتی۔ ان الفاظ کے

قائل تو حضرت رسول اکرمؐ ہیں۔ اگر وہ نساءنا کہتے ہیں تو ان میں یقینی طور

پر بیٹھوں کے علاوہ ازواج مطہرات بھی مراد لی جا سکتی ہیں۔ کیونکہ نساء تو جمع

کا صیغہ ہے وہ صرف حضرت فاطمہؑ پر کیسے منطبق ہو سکتا ہے۔

۱۔ شرح رباعیات کے آخر حضرت علی کی منقبت میں تین رباعیاں درج ہیں۔

یہ بھی یقیناً الحاقی ہیں۔ یہ رباعیات دوانی نے جوانی میں لکھی تھیں۔ کیونکہ اس

وقت وہ یقیناً شیعہ نہیں تھے۔ اگر یہ مانا جائے کہ یہ رباعیاں انہوں نے شرح

لکھتے وقت اضافہ کیں تو یہ بات بھی درست معلوم نہیں ہوتی۔ کیونکہ یہ شرح

رباعیات انہوں نے سلطان مملکت عثمانی بایزید ایلدرم (۸۸۱ - ۹۱۸ھ) کے نام

منسوب کیں جو اہل تسنن تھے۔ ظاہر ہے کہ وہ عقیدہ تشیع کا اظہار کرنے والی

رباعیات سنی بادشاہ کی خدمت میں ارسال نہ کرتے۔ اس لیے ظاہر ہے کہ یہ

الحاقی ہیں۔

### تالیفات فارسی

مجالس المؤمنین کی رو سے مندرجہ ذیل تالیفات فارسی میں ہیں :

۱۔ اخلاق جلالی

۲۔ رسالہ تمہیلیہ شرح کلمہ توحید

۳۔ رسالہ در عرض لشکر

۴۔ رسالہ عدالت

۵۔ رسالہ در معنی خبر و اخبار

۶۔ رسالہ خواص حروف

۷۔ رسالہ در شرح غزل حافظ

۸۔ رسالہ در شرح بیٹی از حافظ

۹۔ رسالہ در شرح بیٹی از شیخ شہبمتری

۱۰۔ شرح رباعیات خود

۱۱۔ رسالہ در دیوان مظالم

۱۲۔ رسالہ صیحہ و صدا

ان کتب و رسائل میں سے

- ۱۔ شرح بیٹی از حافظ ، مجلہ ادبیات شیراز ۱۳۴۱ میں شائع ہو چکی ہے ۔
- ۲۔ شرح بیٹی از گلشن راز ، مجلہ ادبیات شیراز ۱۳۴۲ میں شائع ہو چکی ہے ۔
- ۳۔ اخلاق جلالی کئی مرتبہ شائع ہو چکی ہے ۔ ایران و پاکستان و ہند میں ۔
- ۴۔ رسالہ عدالت خاتمہ سالنامہ پارس ، تہران ، ۱۳۲۴ ش میں شائع ہوا ۔

### تصحیح متون رسائل

متون رسائل کی تصحیح کے لیے مندرجہ ذیل خطی نسخوں سے استفادہ کیا گیا ہے :

(الف) نسخہ خطی پنجاب یونیورسٹی لائبریری، مجموعہ شیرانی ، شماره ۶۲۳۳ - خط نسخ - سال کتابت ۵۹۲۴ - یہ قدیم ترین نسخہ ہے جسے بنیاد بنا کر تصحیح کی گئی ہے یہ نسخہ دیمک کی زد میں آ گیا ہے ۔ بعض مقامات میں سوراخ آگئے ہیں جس کی وجہ سے بعض الفاظ کی تشخیص میں دشواری آتی ہے ۔ بعض جگہ کاتب سہواً جملے کے جملے چھوڑ گیا ہے ۔ اس میں مندرجہ ذیل رسائل موجود ہیں ۔

دیوان مظالم ، صیحہ و صدا ، تہلیلیہ ، شرح غزل حافظ ، شرح رباعیات اس نسخے میں تمام رسائل ایک ہی کاتب کے لکھے ہوئے ہیں ۔

(ب) نسخہ خطی پنجاب پبلک لائبریری ، شماره ۲۹۷ مج - اس مجموعے میں مندرجہ ذیل رسائل موجود ہیں :

تہلیلیہ ، شرح غزل حافظ ، شرح رباعیات ، خواص الحروف - تہلیلیہ کے سوا باقی خط نسخ میں ہیں ۔ تاریخ کتابت درج نہیں ۔ یہ رسائل بھی ایک ہی کاتب کے مرقوم ہیں ۔

(م) نسخہ ہائے خطی موزہ ملی پاکستان ، کراچی ۔ اس میں مندرجہ ذیل رسائل موجود ہیں : تہلیلیہ ، شرح غزل حافظ ، شرح رباعیات - تہلیلیہ کے علاوہ باقی دونوں خط نسخ میں ہیں ۔

۱۔ تہلیلیہ

تہلیلیہ کی تصحیح کے لیے مندرجہ ذیل قلمی نسخے زور نظر رہے ہیں ۔  
(الف) پنجاب یونیورسٹی لائبریری ، مجموعہ شیرانی ، شماره ۶۲۳۳ -

(ب) نسخہ خطی پنجاب پبلک لائبریری شماره ۲۹۷ مچ - اس مجموعہ میں برگ ۶۱ سے ۶۸ تک مرقوم ہے - تقطیع  $\frac{1}{4} \times ۲۲$  سم  $\times \frac{1}{4}$  سم - اس نسخہ کی کمی یا خامی ہر صفحے میں ۲۷ سطریں - خط نستعلیق دقیق - نسخہ کی کمی یا خامی اس نسخے سے پوری کی گئی ہے - اس نسخے میں کہیں کہیں دھبے پڑ جانے سے الفاظ خراب ہو گئے ہیں اور متن کی صحت میں خلل پڑ گیا ہے -

(ج) نسخہ خطی پنجاب یونیورسٹی لائبریری مجموعہ شیرانی شماره ۴۶۸۲ / ۱۶۳۱ خط نستعلیق - کل ۹ ورق ہیں - پہلے ۵ ورق کسی اور کاتب نے لکھے ہیں - آخری ۴ ورق (۸ صفحات) کاتب محمود کے ہاتھ سے تھنہ میں ۱۹۶۱ میں لکھے گئے ہیں - کاتب نے اکثر جگہ نقاط لکھنے کی زحمت گوارا نہیں کی - اس لیے الفاظ کی تشخیص میں شبہات پیدا ہوتے ہیں - یہ نسخہ مکمل بھی نہیں - ورق ۳ کے بعد کچھ اوراق مفقود ہیں -

(م) نسخہ خطی موزہ ملی پاکستان ، شماره ۵۲۸/۱۳۳ - M - کل ۱۷ صفحات ہیں - تقطیع  $\frac{1}{4} \times ۱۹ \times ۱۲$  سم ہے - خط تعاقب شکستہ آمیز - سطریں نہ عمودی ہیں نہ متوازی بلکہ ایک گوشے سے دوسرے گوشے تک ٹیڑھی - پانی کے دھبے لگ جانے سے الفاظ مدہم پڑ گئے ہیں - اس کا متن بھی نسخہ ۱ و ب کے مقابل میں کامل نہیں اس سے بھی کہیں کہیں الفاظ کی تعیین میں مدد ملی ہے -

## ۲- خواص الحروف

اس رسالے کا صرف ایک ہی نسخہ خطی دستیاب ہوا ہے جو پنجاب پبلک لائبریری میں مجموعہ رسائل شماره ۲۹۷ مچ میں برگ ۴۴ سے ۵۱ تک مرقوم ہے - تقطیع  $۲۱ \times ۱۰$  سم ہے - خط نسخ - صفحے میں ۲۶ سطریں - پانی کے دھبے پڑ جانے سے بعض الفاظ مخدوش ہو گئے ہیں - صفحات ۵۰ ب اور ۵۱ کا تقریباً آدھا حصہ مفقود ہے اس لیے صرف باقی ماندہ حصہ نقل کیا ہے -

## ۳- شرح غزل حافظ

اس رسالے کی تصحیح کے لیے پنجاب یونیورسٹی لائبریری کے نسخہ ۱ شماره ۶۲۳۳ پنجاب پبلک لائبریری کے نسخہ ب شماره ۲۹۷ مچ اور قومی عجائب گھر نسخہ خطی شماره ۱۵۹/۱ - NM ۱۹۶۸ سے استفادہ کیا گیا ہے - یہ رسالہ صفحہ

۳ سے ۲۷ تک مرقوم ہے - خط نسخ - تاریخ کتابت ۵۱۰۰۵ - نسخہ کرم خوردہ ہے - بعض جگہ سے کاغذ چسپاں کر کے مرمت کی گئی ہے -

#### ۴- شرح رباعیات

اس کے متن کی تصحیح کے لیے نسخہ ۱، ب اور م کو مدنظر رکھا گیا ہے - نسخہ م کی تفصیل یہ ہے - شماره ۱۸۳ - ۱۹۶۲ NM - اس مجموعے میں ۱۶ سے ۳۸ تک مرقوم ہے - خط نسخ - کتابت قرن دہم - تاریخ کتابت کے لحاظ سے پنجاب یونیورسٹی لائبریری کا نسخہ قدیم ترین ہے - باقی دونوں نسخوں میں یہی قدیم ہیں - تینوں نسخے خط نسخ میں ہیں - نسخہ ۱ میں کئی مقامات پر کاتب سے سہواً عبارتیں نقل کرنے سے رہ گئی ہیں - یہ کمی دوسرے نسخوں کے توسط سے پوری کی گئی ہے - دوسرے نسخوں میں کئی عبارتیں زائد پائی گئیں - لیکن نسخہ ۱ کو ہی معتبر قرار دیا گیا - پاورقی میں زائد عبارتوں کی نشاندہی کی گئی ہے -

#### ۵- رسالہ صحیحہ و صدا

اس رسالے کی تصحیح میں نسخہ ۱ اور نسخہ ب سامنے رہے ہیں - یہ رسالہ مختصر بھی تھا - دونوں کے تقابل سے تصحیح میں دقت پیش نہیں آئی -

#### ۶- دیوان مظالم

اس مختصر رسالے کا ایک ہی نسخہ میسر آیا ہے - چونکہ مطالب واضح تھے اس لیے سمجھنے میں دشواری پیش نہیں آئی - رسائل کی تصحیح میں جہاں متخالف و متبادل کلمات نظر آئے ہیں ان کو پاورقی میں درج کر دیا ہے - رجال ، کتب و امکنہ پر مختصر حواشی لکھے ہیں - مشکل الفاظ کے معانی بھی دیے ہیں تاکہ مطالب سمجھنے میں قاری کو سہولت ہو - قرآنی آیات و احادیث کی بھی تعیین کر دی گئی ہے -

#### رسائل کا تعارف

(۱)

#### دیوان مظالم یا رسالہ فی تحقیق احکام سیاسی

یہ رسالہ احکام السلطانیہ مؤلفہ ابو الحسن ماوردی اور دوسری کتابوں سے اخذ و استنباط کر کے ترتیب دیا گیا ہے - اس کا مقصد مظلوموں کی داد رسی اور ظالموں کے جور و تعدی سے بچاؤ ہے - تاکہ ان مقدمات کا حل جو چھوٹی عدالتوں میں

معطل رہتے ہیں ، بڑے حاکم عادل (دیوان مظالم) کے سامنے ہو سکے۔ انبیاء نے مظلوموں کی داد رسی کی۔ حضرت سلیمان اور حضرت یوسف کے واقعات میں حق منکشف ہوا۔ رسول خدا صلعم نے مظلوم کی فریاد رسی کی۔ سلاطین امیہ میں سے عبدالملک بن مروان اور عدہ بن عبدالعزیز نے، خلفائے عباسی میں سے ہارون ، مامون ، ہادی و مہدی نے جید علما کو دیوان مظالم کا منصب عطا کیا۔ دوانی کے اپنے زمانے میں حسن بیگ بہادر اور یعقوب بیگ نے دیوان مظالم قائم کیا۔

اس رسالے میں بتایا گیا ہے کہ دس ایسے امور ہیں جن کے متعلق دیوان مظالم کو تحقیق کر کے مقدمات کے فیصلے کرنے چاہئیں۔ اس کے بعد دس ایسی صفات بتائی ہیں جو حاکم دیوان میں ہونی لازم ہیں۔ بعد میں معاملات کی تحقیق کے لیے رہنما اصول بتائے ہیں۔ گواہوں کی تحقیق ، خط کی شناخت ، مجرموں سے سچی بات اگلاوانے کی ترکیب بتائی ہے۔ آخر میں دو مقدمات کی تحقیق اور صحیح فیصلے کی روئداد لکھی ہے۔ اور حاکم کو تنبیہ کی ہے۔

## (۲)

### رسالہ صیغہ و صدا

یہ رسالہ تمہید اور چار صیغہ پر مشتمل ہے۔ صیغہ سے مراد دل کی آواز و فریاد ہے یعنی چند حقایق بیان کرنے کے لیے مصنف کے دل سے یہ امراں کھلے ہیں۔ دنیا اضداد کا مجموعہ ہے۔ عالم جسمانی و روحانی کا مرقع۔ انسان عالم صغیر ہے لیکن متضاد صفات کا مجموعہ ہونے کی وجہ سے عالم اکبر کہلاتا ہے۔ تمام آثار کا خالق وہی ایک خدا ہے۔ اس میں تمام صفات کمالی ہیں اور کوئی نقص نہیں۔ لیکن متقابل صفات کے بغیر صفات کمال وجود میں نہیں آتیں۔ یہ صفات متضاد آزاد موجود ہیں مثلاً جلال و جمال۔ جلال میں اخفا ہے۔ جمال میں ظہور۔ خدا نے نور و ظلمت۔ لطیف و کثیف۔ فوق و تحت صفات بتائیں اور حکمت الہی نے بعض میں منفعت اور بعض میں مضرت کا پہلو رکھا ہے جیسے آگ اور پانی میں۔ ان کی تخلیق خیر کثیر ہے۔ خدا شر سے منزہ ہے۔ غلبہ ہمیشہ اکمل کو ہوتا ہے۔

انسان کون و مکان کا حاصل ہے۔ اس لیے اسمائے الہی کا عکس اس پر پڑا ہے۔ انسان تمام موجودات کی حقیقت کو جان سکتا ہے۔ انسان کے اندر ذہنی اور خارجی صفات موجود ہونے کی وجہ سے اسے عالم کبیر بھی کہتے ہیں۔ چونکہ وہ کل کا جزو اعظم ہے۔ وہ متقابلہ صفات کا مجموعہ ہے۔ اس کے مادہ ترکیب میں روح لطیف اور بدن کثیف موجود ہے۔ اس میں خقل نظری اور عقل عملی ہے۔ اس کے مدرکات میں ایک طرف روحانی ہے دوسری طرف جسمانی۔ اس کے ادراکات

میں تضاد و تقابل ہے۔ وہ وہم و خیال سے محفوظ نہیں رہ سکتا۔ اس لیے شہوانی اور غضبانی رجحانات بھی پیدا ہوتے ہیں۔ گویا یہ ملکی و شیطانی اوصاف ہیں۔ یہ صفات متقابلہ الہی کی صدائے تخالف ہیں۔ پس جس انسان میں صفات خداوندی کا غلبہ ہوگا وہم و خیال اس کا مغلوب ہوگا۔

رسول خدا صلعم صفات خداوندی ہیں۔ وہ نبوت میں افضل ہیں۔ مقصود کائنات ہیں۔ وہ طبیب روحانی ہیں۔ ان کی اطاعت سے انسان امراض روحانی سے خلاصی پاتا ہے۔

### (۳)

#### رسالہ تہلیلہ (در تحقیق معنی کلمہ توحید)

یہ رسالہ دو مقام اور دو موقف پر مشتمل ہے۔ مقام اول میں علم رسمی پر بحث ہے۔ موقف اول میں لا الہ الا اللہ کے لغوی معانی پر بحث کی ہے۔ اس کے بعد کلمہ توحید کے مطالب و معانی کو مختلف نقطہ نظر سے بیان کیا ہے۔ اس موقف کے آخر میں یہ بھی بتایا ہے کہ محمد رسول اللہ پر یقین رکھے بغیر مسلمان کا ایمان کامل نہیں ہوتا۔ موقف دوم میں عقلی مباحث کا التزام کیا ہے۔ اس موقف کو تین ذیلی مسالک میں تقسیم کیا ہے۔ مسالک اول میں متکلمین کے نقطہ نظر سے خدا کی وحدانیت پر بحث کی ہے۔ مسالک دوم میں حکمائے مشائین کے نقطہ نظر کو پیش کیا ہے۔ مسالک سوم میں اشراقی حکما کے اقوال و عقاید کی رو سے توحید خداوندی کی تشریح کی ہے۔

مقام دوم میں بعض حقایق شہودی سے بحث کی ہے۔ اس میں بھی دو موقف ہیں۔ اول میں توحید کے تین مراتب کی تشریح کی ہے۔ موقف دوم میں الفاظ کے لطایف کی تفصیل بتائی ہے اور مختلف مراتب بتا کر کئی نکات کی مدد سے معانی کو اجاگر کیا ہے۔

### (۴)

#### رسالہ در خواص حروف

علامہ دوانی نے یہ رسالہ سلطان غیاث اللہ شاہ ہنگالہ کے نام معنون کیا ہے۔ اور اسے نصر اللہ کی وساطت سے ایک تحفہ روحانی کے طور پر ارسال کیا۔ یہ رسالہ مقدمہ، چند فصلوں اور خاتمہ پر مشتمل ہے۔ دوانی نے تمہید میں بتایا ہے کہ علم حروف حضرت سلیمان سے مروی ہے اور فیثا غورث نے ان سے حاصل کیا۔ پھر دوسرے حکما فلاطون اور ارسطاطالیمس کے توسط سے اس کی نشر و اشاعت ہوئی۔

نبی اکرم کے زمانے سے حضرت علی کی روایت سے امام جعفر تک پہنچا۔ اور علم جعفر کے نام سے معروف ہوا۔ اس کے بعد محی الدین ابن عربی، سعد الدین حموی، ابو الحسن شاذلی اور دوسرے مشایخ تک پہنچا۔ زمانہ قریب میں سید حسین اخلاطی اس علم کے اصول و فروع کے متخصص تھے۔ ایک فصل میں حروف کے مضامین اور ان کی تقسیم سے بحث کی ہے۔ ابجد کے ۲۸ حروف چاند کی ۲۸ منازل سے منسوب ہیں۔ ۱۴ ظاہری منازل سے منسوب ہیں اور وہ ۱۴ منقوت حروف ہیں۔ ۱۴ خفی منازل سے منسوب ہیں اور وہ ۱۴ غیر منقوت حروف ہیں۔ ہر حرف ایک ستارے سے متعلق ہے اور جب چاند ایک خاص برج میں مخصوص درجے میں داخل ہوتا ہے تو اس کی مختلف تاثیر ہوتی ہے۔ ایک جدول کے ذریعے بتایا ہے کہ ہر برج سے دو دو تین تین حروف وابستہ ہیں۔ اس کے بعد عناصر کے نقطہ نظر سے حروف ناری، حروف ہوائی، حروف مائی اور حروف ارضی کی تفصیل بتائی ہے۔ پھر ایک ایک حرف کی تاثیر کا ذکر کر کے بتایا ہے کہ مقررہ تعداد میں لکھ کر اسے دھونی دو۔ دوسری فصل میں حروف کی مدد سے وقایع و حوادث کی پیشگوئی پر بحث کی ہے اور بعض تاریخی واقعات کی مثالیں دی ہیں۔ تیسری فصل میں امام رضا اور نجم الدین کبری کے حوالے سے واقعات بیان کیے ہیں۔ خاتمہ میں بتایا ہے کہ یہ علم صرف عالم و عالمیان کے لیے استعمال ہونا چاہیے۔

### (۵)

#### شرح غزل حافظ

اس رسالے میں حافظ کی اس غزل کی تشریح و توضیح پیش کی گئی ہے جس کا مطلع یہ ہے :

در ہمہ دیر مغان نیست چو من شیدائی  
خرقہ جای گرو بادہ و دفتر جائی

دوانی نے پہلے تمہید میں تصوف کے بعض بنیادی مضامین کی طرف اشارہ کیا ہے۔ پھر ایک ایک شعر کی تشریح کی ہے۔ سب اشعار کے معانی و مطالب تصوف کی روشنی میں بیان کیے ہیں۔ بادہ - میکدہ - پیر مغان - جام وغیرہ کے مجازی و اصطلاحی معانی بتائے ہیں۔ ضمناً خود اپنے اور دوسرے شعرا کے فارسی و عربی اشعار بھی وضاحت کے لیے لائے گئے ہیں۔ عرفا کے رسائل سے عربی عبارات بھی پیش کی ہیں۔ اسلوب بیان عالمانہ اور فلسفیانہ ہے۔ اس لیے بعض جگہ مطالب دقیق ہو گئے ہیں۔ مؤلف فارسی لکھتے لکھتے عربی عبارت لکھنا شروع کر دیتے ہیں۔

## شرح رباعیات خود

اس رسالے میں ۳۳ رباعیات ہیں جن کی تشریح و توضیح کی گئی ہے۔ آخر میں تین رباعیاں حضرت علیؓ کی منقبت میں اضافہ کی گئی ہیں۔ ان کے متعلق یقین سے نہیں کہا جا سکتا کہ مولانا دوانی کی خود تصنیف ہیں کیونکہ وہ رباعی جس میں محمد و اسلام اور علی و ایمان کے اعداد یکساں بتائے گئے ہیں، تشیع پر عقیدہ رکھنے والا شخص ہی کہہ سکتا ہے۔ اس رسالے کی تمام رباعیاں بقول خود مصنف جوانی میں لکھی گئی ہیں، اور یہ یقینی ہے کہ وہ جوانی میں مائل بہ تشیع نہیں تھے۔ ان رباعیوں کی شرح بعد میں لکھی گئی اور سلطان بایزید ایلدرم بادشاہ مملکت عثمانی (۸۸۱-۹۱۸ھ) کے نام منسوب کی گئی جو اہل تسنن تھے۔ اس لیے یہ ممکن نہیں کہ حضرت علیؓ کی مدح میں یہ رباعیاں لکھ کر ارسال کی ہوں۔ اغلب یہی ہے کہ یہ رباعیاں الحاقی ہیں۔

دوانی کے اپنے بیان کے مطابق یہ رباعیات ”حقایق وجدانی اور معارف ربانی“ پر مشتمل ہیں۔ چنانچہ ان میں فلسفہ و حکمت - الہیات اور معتزلہ و اشاعرہ کے مروجہ مباحث کا ذکر آ گیا ہے۔ شارح نے مختلف مسائل پر دوسروں کی آراء نقل کر کے اپنا محاکمہ بھی پیش کیا ہے۔ چنانچہ اس شرح کے مطالعہ سے دوانی کے فکر و نظر پر روشنی پڑتی ہے۔ ان رباعیات میں مندرجہ ذیل موضوعات زیر بحث آئے ہیں۔

۱- واجب الوجود اور ممکن الوجود -

۲- ممکنات حق کا عکس ہیں -

۳- فہم حق مدارک عقول سے بالاتر ہے -

۴- اعیان ثابتہ کی تفصیل -

۵- مراتب توحید -

۶- صفات حق تعالیٰ -

۷- قدم وحدوث -

۸- قلب و عشق انسانی -

۹- وجود العالم -

۱۰- حقایق الہیہ -

۱۱- تقلید -

- ۱۲- معرفت نفس اور ترک علائق -
  - ۱۳- تحصیل علوم رسمیه -
  - ۱۴- تفاوت موجودات -
  - ۱۵- صفات انسانی عکس صفات حق -
  - ۱۶- علم الہی اور کلام الہی -
- (متن اگلے شمارے میں)